

হুইয়েন লানপাউ

নিংখোকাবা, দিসেম্বর ০৬, ২০২১, ইম্ফাল
৪৫শুবা চহী, ২৫শুবা মশীং

খুংফম হঞ্জিনবা লমদম্বা

খঙদবনা হায়বনি মৈতৈ কবি লাকখিনি

মণিপুরদা, ষ্টেট অসিগী মফম পূয়দা নংত্রগা চিং অমসুং তমগী মফম অমদা নংত্রগা খরদা মতমগী মতুংইয়া পায়খৎতবা যারজ্বা, তৌদবা যাদ্রবা অমসুং তৌফমসু থোকপা থবক-খোরমসি তৌথোরকপদা খুংফম হঞ্জিমবগী খৌদোকসি হেক হেক থোকই। মসিবু করিগীনো? করিদগী থোকহল্লকপনো? হায়রিবা খৌদোকসি হৌজিক টর্ম লৌইশিল্লকবা লৈঙাকসিগী রা নত্তে। মমাঙ-মমাঙদা মীয়ামগী লৈঙাক চুপি পায়খিবা লৈঙাকশিংগী মতমদসু থোকখি। হৌজিবা লৈঙাকশিংগী মতমদা থোকখিবনা গভৰ্গমেট হায়বসিদি ‘কন্টিনুইং প্রোসেস’ নি হায়বদুগী চিন্দুং ইন্দুনা তৌরক্লিরা নংত্রগা খাদোক-শেংতোক্রবা ঙমদবা হৈনবী হায়বদুগী ফীভমদা লাকপদগী ওইগদৌরিয়া?

শেংলবা লাইফমলেন কংলা মনুংদা খিনবা কংলা শাগী ময়াদা কাবাক খনবনি হায়, চৈঙাকনি হায় য়েংনন্দনা য়াওরয়দ্দু রাখোক-লাহ্নোক ময়ামগা লায়ননা নমদুনা লৌথোকখি। অদুবু হংনীংলিবিদি অমুক লৌথোরকদবা ওইববিদি কৈদৌবগী হাপচিল্লিবিবনো হায়বনি। হাপচিনবা মতমদুদি মসিগী মতাংদা তন্ন-তিরু তৌনবা অখঙ-অই, এক্সপর্ট অমত্তা লৈখিদরা? হিষ্টোরিকেল রেকর্ড অমসুং ইভিডেন্সিং লৈখিদরা? চৈঙাক হাপচিন্দুনা শেম-শাবা লৌইরদুনা খিল্লা চহী খরগী মতুংদনা মসিগী রেকর্ড চোংখোরকপ্রা, এক্সপর্টিং থোরকপ্রা হায়বনি। কেশাম্পাং জঙ্কসন, রাজ ভবন মমাঙ, কেনুং মমাঙ অমসুং চিংমৈরেং খোংনাং কারকী ব্রাফিক আইলেদশিং অহানবদা ফৌরাবুক পাকহল্লকগা হৌজিক্রা য়াক্কোকমুক পীকশিলহল্লকবিয়া অসিবুদি গাড়ী অমসুং মীগী মশীং নোংম-নোংমগী হেঙ্গলকপদগী মতমগা চুননবা শেমদৌরকপা, খুংফম অমুক হঞ্জিমরকপনি লৌরবা ফাওবদা তুংগী অশানবা মীংয়েং য়েংবা ঙমদে হায়দুনা চেবুল পীবা য়ারিবনি। মরমদি অমুক চাওগ্ৰোক চাওনা শাজিনবা, খরা লৈরগনা মতমগা চুনদে হায়দুনা থুগাইরগা অমুক পীকশিলহল্লকপদা শেল কোকথোং অমা অরৈষদা চংহল্লি। তুংগী রাখল খহুবা ঙুয়া, হৈবা মীওই য়াওদবগী খৌদৌনি। কৈশাম্পাং খোংদগীনা নিত্যইপাং চুথেক ফাওবগী লম্বী মতকসিদি লৈরয়্য রোদ মেডিয়ন (দিভাইদর) ফাওবা অমুক ফুজোক্রুরগা হোংদোক-হোংজিন তৌখিবনি।

অসিগুয়া অমুক খুংফম হঞ্জিমবগী খৌদৌ ময়াম মায়োক্করকপা অমসুং হকথেংনরকপসিদি মণিপুরগী মীওইশিংসি লাইরিক হৈবা কুইডিবগী ওইগদা হায়বা রাহং থোরকই। হায়বসু হায়বনি, মণিপুরগী অহানবা নুপা এম এ ওইখিবা ‘মিজমনি দেব শম্ম’ অমসুং অহানবা নুপী বি এ ওইখিবি ‘মহারাজকুমারি বিনোদিনী’ লৈখিদবা চহী খৌইদোক্রা য়ামদি। মণিপুর য়ুনিভার্সিটিদি লায়রদনা বোর্ড ওফ সেকেন্দরি এডুকেশন মণিপুর ফাওবা ঙুয়া নহান্তনি হায়বা য়ারি। অরাংবা থাকী মইহে-মশীন তমনীংবা মণিপুর মচাশিং মপান্দা চৎতুনা তন্নরয়্যগী রারী ফোং-ফোং শারি। মসিমক্কা খুংফম হেক হেক হঞ্জিমবগী খৌদোকসি থোরকপা ওইগদা নংত্রগা মতম-মতমগী ওইনা লৈঙাক পায়রক্লিবাশিংনা অনীংবা অপায়শিং তৌদুনা থোকহল্লিবমক ওইগদা?

হৌজিকসু লৌইড্রি, কংলা শাগী ময়াদগী কাবাক খনবনি নংত্রগা চৈঙাকনি হায়দুনা য়েংনখিবদু লৌথোকখিবা মতুংদা কংলাগী নোংচুপ থংবা সনথোঙগী অরাং থংবা শরুজা খিন্দুনা থল্লকপা মহারাজ নরসিংহগী মীতম ফুজোক্রুনা অনৌবা খরা হেয়া চাওখংপা অমনা মহং শিজিনগদৌরি। মসিবু হায়গী ফিরালা অমসুং সিম্বোল মায়দবা পোলিটিকেল পাটীগী চীফ মিনিষ্টরনা লুচিংবা লৈঙাক্রা তৌরয়নি হায়দুনা খৌওইনা তৌগদৌরিয়া নংত্রগা হেয়া মশক-মচু থোকপা, মতমগা চুনবা অমা থল্লবগী ওইগদা? অদুবু অনৌবা খরা হেয়া চাওবা মীতম অমনা মহং শিনগদৌরিবা অসিদা হায়দগী মায়রকৌইদৌবশিংদা খিনগদৌরিবা মীতম অসিগী মায়ওনসু হায়া মখা ওল্লয়দগী অনৌবসিনা মনিং ওনগনি হায়রি। হায়া মখা ওলহনখিবা অদুবু রাহংখোক অমগী মখাদনি। অদুবু হৌজিক মনীং ওলহনগদৌরিবা অসিসু এক্সপর্ট কন্সিটিগী অয়াবগী মতুংইয়নি হায়রি। মসি পূয়মক স্তুংনং নংত্রবসু মায়ওনগী ওইবা অকল্পবা লৈত্রা, লৈফম থোকপ্ৰা হায়বনি। লৈরগনা অমুক হোংদোক্রাইসিনা করিগীনো? ঙাইহাক লৈতনা খুংফম হঞ্জিমবা চুয়া? খঙদবনা হায়বনি, মৈতৈ কবি লাকখিনি।

হুইয়েন লানপাউ লিটরেরি কুইজ-৩১

- ১) “শীঙেন নাচোম” হায়বা কুমজা ১৯৩৯দা অহানবা ফোঙখিবা লাইরিক অসিগী অইবা কনানো অমসুং করম্বা মখলগী লাইরিকনো?
 - ২) “তমখীবা নোংলৈ” হায়বা লাইরিক অসি ওরিজিনেল কনানা ইবা, করি লোলগী লাইরিকগী মণিপুরীদা কনানা হন্দোকপগে?
 - ৩) “রাখলগী মরোল মরোল নাইরবা চেনাশিং/আশাগী রাংখংপ্রবা তেলজাশিং/কায়লৈ কায়লৈ/অকনবা নুংশিংনা/ছমদোকক্রি অসুম ইকুম ওইনা/থন্মায়নুংদগী/মরু ফুকক্রি মঙলান য়াওনা।” শৈরেং মতেক অসি কনানা ইবা করি লাইরিক য়াওবা করম্বা শৈরেংদগীনো?
 - ৪) “পৌইরৈ নাংকী রাং” হায়বা লাইরিক অসিগী অইবা কনানো?
 - ৫) “কেকু লোংপী” হায়বসি অইবা কনানা ইবা, করম্বা মখলগী লাইরিকনো?
- মখজা পীরিবা রাহংশিং অসিগী পাউখুম দিসেম্বর ১৫, যুমশকেশা নুমিঙকী অয়ুক পুং ১১ ফাওবগী মনুংদা পাউচে অসিগী ওফিসতা নংত্রগা ঙ্গ-মেল hueiyenliteraryquiz@gmail.com সিদা মেল ওইনা থাবীরকপা য়াগনি। পাউখুম পীরিবরকপা/থাবীরকপা মতমদা মিৎ, লৈফম, মহৌগী থাক অমসুং কন্টেস্ট নম্বর ময়েক শেংনা ইবিরকউ। রাহং খুদিংমকী পাউখুম চুয়া নংত্রগা মশীং য়ায়া চুয়া পীরিবরকপা মীওইশিং অদুদগী দ্রো ওংচরগা লাইবক ফবা মীশক অমা খনজগনি। লায়ননা খল্লাবা মীশক অদুনা মনা পীজগনি।

লৌমীশিংগী কাখল

বর্ড সোইল দেনা লাকপদা (অতৈ লৈবাকশিংনা থুমহি চেনবা হেনগংলক্লিবসি থিংনবা হোংনৈ লমদমসিদিনা থুম চাইদুনা গঞ্জা-কানি থারি)

ডো: এম থৌইথৌই সিংহ

মালেমগী ওইনা লৈবাক লৈহাও ফগৎনবা চহী খুদিংগী বর্ড সোইল দে হায়বা নুমিৎ অমা দিসেম্বর ৫দা থমদুনা মীওইবগী চিঞ্জাক পুথোক্লিবা লৈবাকপু ফগৎনবা হোংনৈ। বর্ড সোইল দেসি থাইলেদগী নিংখৌ ভুমিকোল অদুলিয়াডেজ (Bhumikol Adulyadej) গী মপোক নুমিৎ দিসেম্বর ৫দা পাঙথোক্লিবসি কুমজা ২০১৪দগী হৌরকখি। চহী খুদিংগী তোঙান তোঙানবা পান্দম থমদুনা মালেমগী শাঙথরক্লিবা লৈবাক লৈশাবু ফগৎহন্দুনা মীওইবা ফুরপ অমসুং মীওইবগা তংন-থানবা যাদ্রবা শা-ঙাশিংবু মবুক থববা হোংনৈ। কুমসিদি Halt soil salinization, boost soil productivity হায়বা থিমসিগা লায়ননা লৈবাক্তা থুমহি চেনবা হেনগংলক্লিবসিদি অমসুং শোকচিল্লিবসিদি হেনগংলজনবা অমসুং পোথোক হেনগৎনবা হোংনৈ। মতমসিমক্তদা ইরমদম মণিপুরনা গঞ্জা-কানি থাবদা থুমবু মপান নাইদনা চাইরি। মীগীনা মহৌশাগী ওইনা মশানা হেনগৎচরক্লিবা থুমহিগী চাংবু হহুংহুং হোংনৈরিত্তে চৈরকসিদি লমদমসিদিনা ময়াই কাবা চিঞ্জাকী পোংলম থানবা হোংনবদা থুম মপাল নাইদনা চাইরি। মসিদি ওন্ন-তেনবনি। গঞ্জা-কানি থাবদা থরায় য়াওশিনবনা ইনখংলক্লিবা নহাশিংবু ময়াই কাবা চিঞ্জাকী ঙ্গপাত্ৰা পুদা মতেং পাংবদা নত্তনা মখোয়গা (ইনখংলক্লিবা নহাশিং) শাগোমন্দুনা লৈহৌগদৌরিবা লৈবাক লৈশাবুসু পুস্কাং মাঙনবা হোংনৈবসিমদি য়ায়া চুমদবা থবকনি। মীওই খরনদি গঞ্জা-কানি য়াহুংলে, ককথংলে, মৈ থাদোক্রা হায়নরবসু পাহীশিংবু থাদবা অথবা মীওইশিংদুগা নক্লনা লৈবা মীওইশিংদি য়ানীংদে। মখোয়না হায়বদি খরখতনি মতে মালহনবনি; চিংগী মনুং য়ৌশিমা পুশিক্লিবা য়ান্না নাপী হীদাকশিংবু (Glyphosate) নাপী হাত্তনা লৌউ-শিংউগী পাহীশিং থাবগী নত্তে; য়ামত্ৰবা মীনা চানদ্রবা থুম বোরা বোরা পুশিক্লিবু শা-যগদা পীজনবা নত্তে, অদুক য়ায়া মশ্কাং লোয়বা নত্তে হায়রি।



মহৌশাগী লাইরেক্সীনা পীরিরাইবা অফবা লৈহাও চেহ্লাবা লমসিদি মাঙহন্দবা ফৈ। তুংদা য়ায়া নিংঙমলক্কোই। অদুবু নাকল অমরোমদা ফৌ লোকখ্রবা মতুংদা চরু মৈ থানরক্তবসিমদি পুন্মক্কু নুংঙাইবা পোক্লি। মতম খরগী মমাঙদি ম্বর হোনবা নুংঙাইবমখৈ চরু মৈ থানবা নুংশিং শেংহন-খন্দে। মিৎ পাংবা ফাওবা নুংঙাইনদে। ঙ্গসিদি হদ্রাম থানবগীদমক লৌপাত্ৰা চরু চাইথোক্লিগা চরুথোক্ৰা লায়ননা চরু মৈ থাবগী চাংসু য়ায়া হহুংরে। কানবা হীরম কয়াদা চরু অমসুং চরুথোকপু শীজিনবা লৌমীশিংবু সবসিদি হাংনা পীদুনা অফবা খুংলায় কয়া ফংহনবা মখৌ তারি। খুংম ওইনা -

- ১) বেলর (Baler) - গ্রেশিং মেছিমা য়েবনা মরম ওইরগা মওং কায়না চাইথোরক্লিবা চরুশিংবু পুন্মা খুংলাই।
- ২) পেদি ষ্ট্রো চোপ্পার (Paddy straw chopper) - চরু অমসুং চরুথোকশিংবু ককথত্না লৈবাক্তা য়ানশিবনা খুংলায়।
- ৩) রিপার বাইন্ডার - খাওরিঙেদা চরু অমসুং চরুথোকশিংবু পুন্মশিবনা।
- ৪) জেরোটিল সীদ ড্রিল - লৈবাক খৌইদোক্রা মরু লিংশিনবা য়ায়া খুংলায়, চরুথোক লৌথোকপগী মখৌ তারি।
- রোভার্টের - হায়া য়ায়া লৈনরে। লৈবাক থুগাইনবা চরু-চরুথোকশিংবুসু কুপহনবা ঙ্গা।
- হেপি সিডার (Happy seeder) চহী অনী অহম স্তুরে। ফৌ খাওপ্রবা মতুংদা গেহনচিৎবা মরুশিং লিংশিনবদা য়ায়া নুংঙাইবা খুংলায়নি।
- মখকী খুংলায়শিং অসিনা লৈবাক্তা ওগানিক মেট্র হেনগৎহনবদা মতেং পাংবতা নত্তনা লৈবাক্তা ঙ্গশিং ঙ্গিলসু মাঙহন্দে। অসুয়া কানবা লৌসি।

থুম চাইশিদ্দুনা লৈবাক্তি মাঙহল্লয়েইসি। মীরমদগী হেয়া চাওখৎনবা হোংনিসি। ●

আলু থাদুনা শেন্দোং তাল্লসি

এস সুমঙ্গল

আলুগী কামবদি মীয়ামা হেমা খঙনরবা রাফমনি। আলু হায়রিবা পাহী/চিঞ্জাক অসিদি ঐখোয়গা থানবা য়ারয়েইদবা চিঞ্জাক মখল অমনি হায়বদা হায়নবা থোক্রোই। পাহী অসি ওগষ্ট-সেপ্টেম্বর থাদগী হৌরগা জুনুয়ারী থাগী অঙনবা ফাওবদা চানবা মখল খন্দনা থাবা অদুমক য়াই। উত্তর প্রদেশনা ইন্দিয়াগী ওইনা স্বাইদগী আলু য়ায়া থাবা অমসুং য়ায়া পুথোকপা লম ওইরি অদুগা বেষ্ট বেসলনা অনীশুদবা লৈ। ঐখোয়গী মণিপুরদসু থানৈ অদুবু মপান্দগী অয়াশা পুশিক্লিভা চানরি। মণিপুরদা কয়া য়ায়া চঙবগে হায়বদুদি কনানসু পারফ্রঙ্গসু কোমদে হায়বসিমদি মপান্দগী পুশিক্লিভা অসিনা অদুমক খঙলবা রাফমনি। আলু থাবগী মরমদা খরা খঙজিনবা কামগনি খঞ্জি।

চানবা ঙ্গশিং নুংশিং : আলু অঙ্ংবা মতমগী পাহীনি। অঙ্ং-অশা অসি চাংচৎতা সেলসিয়স ১৮দা লৈবনা স্বাইদগী চানৈ। মসি সেলসিয়স ১৫-২৫ ফাওবদা লৈরিঙেদা থাইবনা চপ চাবা মতমনি। অঙ্ংবনা ২১ সেলসিয়সতগী হহুংরিত্তে আলু তাবা হেঞ্জি, হেনগৎলিমখৈ তাবা হহুংনি অদুগা সেলসিয়স ২৯দগী হেঞ্জিবিদি আলু শুজা তাবা ঙ্গোই। তৌবত্ব হায়রিবা মৈশা অসিগী চানবা মতমদা অমদি নুংখিলগী মতম শাংলিঙেদা থাদুনা শাহী ফগৎহল্লগা নুংখিলগী মতম তেজ্রবা মতমদা আলু তাবগী মতম চানহনবা য়ানবা থাবা ঙ্গলদি য়ায়া ফবা হায়বদু ওই। মসিদি সেপ্টেম্বর/ওক্টোবরদা থারগা দিসেম্বর/জুনুয়ারী মতমদা আলু তানবা য়ানবা থাবনা স্বাইদগী ফবা মতমনি। অদুমকপু মাচ থা ফাওবা আলু অদুমক তামৈ, অদুমক লোকনৈ।

লৈবাক লৈহাও : আলু লৈবাক লৈহাও অয়াশ্চনা নিংখিনা হৌবা ঙ্গলবসু ফেলি তাবা ঙ্গোং-ঙোং লাওবা লৈকুপ তানা শেন্দা য়ায়া লৈবাকনা হেমা ফৈ।

আলু চারাগী চাউবগী চাং অমদি অরন-অকুং : চাউবগী চাংদি দাইমেটর/অথাবদি মি: মি: ২৫দগী ৫৫ অদুগা অকুংগা গ্রাম ২৫দগী ৭৫ ফাওবা অদুমক য়াই। অদুবু য়ায়া ফবদি গ্রাম ৪৫-৫০ লুয়া অসিনি।

অরন-অকুংদি খরা পিঞ্জগা খরা কুশিনবা, খরা চাউরগা খরা লমা থাবা অদুমক চংনৈ। মসিদি পরেংগা পরেংগা ফুট অনী - পরেংগী মনুংদা পাহীগা পাহীগা ইঞ্চি ৮ হায়বদি ৬০ X ৮" অমসুং ৬০ X ১০" অসিনা মখজা থমজখিবা চারাগী চাউবগী চাংগী মতুংইয়া অদুমক খনবিগা থাবিবা য়ারে।

থাবগী মওং : লৈবাক নিংখিনা মমুং তানা খৌইবিগনি। মরমদি লৈবাক পৌরবিদি আলুগী মওং ফজদে। ফৈদোমদি ইঞ্চি ৬ রাংনা চিংখৎকনি। ফৈদোমগী মইফদা কাংখলুশিং পরেং শানা নিংখিনা হন্দোক্রনা শেল্পা অকুংপা পরেংদুনা থমগা লৈবাকনা কুপশিল্পগা লৌইরে। হার হাপ্পা অমসুং লৈবাক খোপচিনবা : হার হাপ্পা হায়বসিদি শেদেং ফংনবা চাং য়েংবা তঙইফদে। হায়বিদি খরা হেমা হাপ্পা আলু খরা হেমা থোকপা, খরা তানা হাপ্পা খরা তানা থোকপা মহৌশা। অদুবু হারদা শেল য়ায়া চঙহন্দনা চাথোকসু নিংখিনা ফংবা অদুনি ফরিবিদি। যন্তি-ষংযুংগী হার হাপ্পা খুদোংচাবা লৈরবিদি শঙম অমদা ষং গাড়ী মপোং ৩/৪ হাপ্পা লায়ননা য়ুরিয়া, সুপার (এস এস পি) অমসুং পোটাশকী হার হাপ্পা তঙইফদে। পোথোক্লি চাংনা শঙমদা মোন ১৭০-১৮০ থোক্রবা হোংনবা মতমদা নাইত্রেজেন কিলো ৩৫-৪০ চঙই। মরম অদুনা শঙমদা য়ুরিয়া কিলো ৭৫-৮০ ফাওবা চঙগনি। মসি অনীরক থোকনা হাপ্পাগনি। আলুগীদমজি য়ুরিয়া খরা হেমা চঙই।

এস এস পিগী চাংদি শঙমদা কিলো ৭০গী চাংদা চঙগনি। অদুগা পোটাশ কিলো ৩৫-৪০ চঙগনি।

চাইবগী মওংদি মখল অনী থোক্রা থম্বা য়াই। চবাক ওইনা চাইবা অমা, পাহীগী মনাভা চাইবা অমা। অনী অসিদি খুদোংচাওদা অমা খল্লাগা অদুমক পায়খৎসি। খুং খরা চঙজরবসু পাহী মনাভা হাপ্পা হেমা ফৈ। লম য়ায়া পাক চাউনা থারগদি অহানবদা চবাক ওইনা চাইবগা মমুং তানা লৈবাক্তা অরৌইবা খৌইবদা খৌইজিনহৌবদা হেমা ফৈ। মসিগীদমজি



অরৌইবা খৌইবদা অপুনবা য়ুরিয়াগী তন্ডায় অমা এস এস পি অমদি পোটাশ পূন্মা চাইহৌসি। আলু পাহীগী হৌরবা মতুং নুমিৎ ২০-২৫ শুবদা মখোঙ খোপচিনবা মতমদা লেমহৌবা য়ুরিয়াগী শরুক অদুনা চাং মায়না পাহী মখোঙগী খরা হন্দোক্রা পরেং ওইনা চাইবগা মখোঙ খোপচিনবা মতমদা হারসু লৈবাকনা কুপশিলহৌসি। কাংখলুদা চাইগে হায়বদি, অপুনবা য়ুরিয়াগী শরুক তন্ডাই অমা অতৈ হারশিংগী পুন্মকপা পূন্মা চাং মায়না য়ানশিমরো অকুংপা কাংখলু পরেংদা চাং মায়না চাইথোক্রা মতুংদা ইঞ্চি অনীমুক থানা লৈবাক কুপশিল্লো, মখজা আলু চারা থম্বীরো মদুগী মখজা লৈবাক কুপশিনবীরো, মসিদা আলু থাবা লৌইরে। লেমহৌরিবা হার য়ুরিয়া তন্ডাই অদু মখজা থমজখিৎম চাইবিবা য়ারে।

লৈবাক খোপচিনবা অমসুং হাবেংবা : আলু পান্নবা থিন্দৌরক্লিবা মতাংশিংবু থারিবা আলু পাহীগী পরেংগী নাকল অনীমক্তগী লৈবাক খোপচিন্দুনা নিংখিনা কুপশিনবীহৌবগী কামবা য়ায়া লৈ। মদুদি অরৌইবা য়ুরিয়া চাইবগী খুদোংচাবা লৌবা, নাপি পেংহৌবা, আলু নিংখিনা তাহনবা, লায়ননা লৌফমদগী লায়নরক্কনবা, লীদুনা থল্লিবা আলুশিংগী মনুংদা মখুন মরি-মরি চংপা মায় হুংতুনা পূন্মক মাঙহনবা ঙ্গা শাখিরা দাইমন বেবদ মোথ হায়রিবা তীল অসিদিগী ঙাকথোকপা ঙমহল্লি। হায়রিবা থবক অসিদি আলু হৌরবা মতুং ফৈদোমদা নাপি হেক হৌগৎলকপা উবগা পাঙথোকসি। মসি আলু পাহীগী ইঞ্চি ৪-৫ রাংলবা মতমদা ওইগিল্লি। অনীরকশুবা ওইনা নুমিৎ ২৫-৩০নি শুবদা য়ুরিয়া হার হাপ্পা লায়ননা পাঙথোকসি।

ঙ্গশিং চনবা : আলু ঙ্গশিং য়ায়া নিংখিনা পীবা মখৌ তাবা পাহীনি। তারিবা আলুগী শরুক ৮০%দি ঙ্গশিংনি। হেক থাবা লৌইবদা চুরিংশিং ঙ্গশিং নিংখিনা চনবিগনি। ফৈদোম মখক থুয়া ঙ্গশিং কৈদৌনুদা চনবিরোইবনি। অহানবা চেহ্লাবা মতুংদা আলুগী শাহৌ, লৈবাক্কী কংবগী চাং য়েংলগা অনীরক/অহমুক ঙ্গশিং চনবা ঙ্গলবিদি য়ায়া ফরে।

আলু তানবা/লোকপা অমসুং লীবা : আলুগী মনা অসি রাওথোরক্লিবা মতম, তারিবা আলুশিং অয়াশ্চনা মকু থাগৎলবা মতমদা আলু তানবিগনি। আলু তানগদবা নুমিৎ ১০-১৫ নি রাংলিঙেদা মখক থংবা মডিশিং ককথৎপা ঙ্গলবিদি আলুগী মকু থাগৎলুনা আলু তাল্লাবা মতুংদা মকু তাবদগী/মকু হুবদগী ঙাকথোকপা ঙ্গশী। তানবা মতমদা য়ারিবমখৈ মশা শোক্রনবা হোংনবিগনি। অশোকপা আলু, মকু হুবদা আলু কুইনা থম্বা য়াদে। লায়না তীলনা চঙলফুনা অতৈদসু শন্দৌরক্লি। নুমিৎ ৫-১০নি আলু মকু নিংখিনা কংহনবিগনি। লায়ননা অশোকপা, তিজিং লাইচং, ফঙবা আলুশিং লৌথোক্রনা চাং মায়বশিং খন্দুনা লিমনোদি বোরাদা হান্দুনা থম্বীবা য়ারে, কৈথেলদা য়োনবীবা য়ারে। ●